

**MIN KIEN
“L-ANĠLU TAL-
MULEJ
(JAĦWEH)”
FIT-TESTMENT
IL-QADIM?**

Minn George Ebejer

MIN KIEN “L-ANĠLU TAL-MULEJ (JAHWEH)” FIT-TESTMENT IL-QADIM?

INTRODUZZJONI

Hemm persunaġġ misterjuż li jidher minn żmien għal żmien fit-Testment il-Qadim li huwa maghruf bhala “l-anġlu tal-Jahweh [Mulej],” jew “l-anġlu tal-patt.” L-ewwel, ahna għandna nosservaw li l-kelma tradotta “anġlu” sempliciment tfisser *messagġier*, u n-natura ta’ dik l-eżistenza għandha tkun iddeterminata permezz tal-kuntest li fih tkun tinsab id-deskrizzjoni.

Din l-entità dehret lil Hagar (Ġenesi 16:3-16), lil Abraham Ġenesi 22:15-19, lil Ġakobb (Ġenesi 22:11-22), lil Mosè (Eżodu 3:2-22), u, fil-kuntest ta’ Imħallfin 13:2, 9, 13, 15, 16, 21-22, lil l-omm Sansun, kif ukoll lil nies fuq okkażjonijiet numerużi.

F’Imħallfin 13, din il-persuna eżaltata hija murija bhala “l-anġlu ta’ Jahweh” (13:2, 13, 15, 16, 21) u wkoll “l-anġlu ta’ Alla” (13:9). Huwa evidenti wkoll li dan “l-anġlu” kien assumu l-forma ta’ raġel, għalhekk, huwa msejjah bhala “r-raġel ta’ Alla” (13:6, 8). Ma-dankollu, mill-kuntest hawn, u postijiet ohra fejn l-istess eżistenza tidher, huwa apparenti li din il-persuna mhijiex anġlu ordinajru. Biċ-ċar dan “il-messagġier” għaliex hekk għandu t-terminu jkunu muri f’din iċ-ċirkustanza—kien *Eżistenza Divina*. Fil-konklużjoni ta’ l-episodju, Manuwah, missier Salamun, iddikjara: “*Ahna rajna lil Alla*” (Imħallfin 13:22), u sagrafiċċji u qima kienu offruti lil vizitatur tas-sema. Għalhekk, biex wiehed jifhem min kien “l-

anglu ta' Jahweh" f'vers 3 ta' Imhallfin kapitlu 13, dan għandu jaqra versi 21-23 għat-twegiba. Hawn naqraw hekk:

"Izda l-anglu tal-Mulej ma deherx izjed lil Manuwah u lil martu. Imbagħad Manuwah għaraf li kien anglu tal-Mulej. U Manuwah qal lil martu: Żgur immutu għax rajna 'l Alla. Izda martu qaltlu: Kieku l-Mulej xtaq joqtolna, ma kienx jilqa' offerta mahruqa, u offerta tal-qamh minn idejna, u lanqas kien jurina dan kollu, u bhal issa jgħidilna dan."

Meta l-informazzjoni biblika kollha tkun miġbura flimkien, kif sejr in nagħmlu aktar 'il quddiem, ix-xhieda ssir aktar konvinta li din il-Persuna Qaddisa ma kienet hadd aktar hlief il-Kelma Divina (Ġwanni 1:1-3, 14), il-Kristu pre-inkarnat, Eżistenza li kienet Hija Nfisha Divina, u madankollu, kienet qed topera f'isem Persuna oħra sagra, Jahweh, identifikata bhala l-Missier. Dan speċjalment isir ċar fl-aħħar ktieb tat-Testment il-Qadim li fih huwa affermat li Jahweh kien se jibgħat "il-messaġġier" Tiegħu, li huwa "l-messaġ-ġier [anglu] tal-patt" jew għaqda, li "jidhol fit-tempju tiegħu" (Malakija 3:1-3). Bla dubju, din hija riferenza għall-miġja tal-Messija. Għalhekk, biex wiehed jifhem aktar minn kien "l-anglu tal-Mulej" f'Imhallfin 13:21-22 tajjeb li jaqra wkoll Malakija 3:1-3—*Il-Messaġġier huwa Kristu.*

Mela, kif rajna fuq fuq, wiehed mill-aktar personalitajiet interessanti u li jaffaxxinaw tal-Bibbja kollha huwa “l-anglu tal-Mulej” jew ahjar, “l-anglu ta’ Jah-weh.” Forsi ebda karattru iehor tal-Bibbja ma huwa daqshekk ftit maghruf jew mifhum daqs kemm huwa “l-anglu tal-Mulej.” Min huwa dan l-anglu tal-Mulej? It-twegiba ghal dik il-mistoqsija sejra tkun imwiegba aktar fid-dettall.

I. IL-KARATTERISTIČI TA’ L-ANGLI

Biex nifhmu sewwa dwar *l-anglu*, l-ewwel ahna ghandna l-bzonn li nirrivedu l-karatterističi ta’ l-angli ngeneralali. L-angli huma kreaturi mahluqa. Huma kie-nu maghmula permezz ta’ Kristu fiz-żminijiet l-antiki (Kolossin 1:16-17). Billi huma kreaturi, l-angli mhumiex divini fin-natura. Huma mhumiex omnipotenti (li jistghu kollox), omnixjenti (li jaghrfu kollox), jew om-nipreżenti (li jinsabu kullimkien). L-angli huma qad-disa, imma jistghu jidinbu wkoll (2 Pietru 2:4). L-isem innifsu tagħhom jindika li dawn huma *messagġiera ta’ Alla*. Huwa importanti li nzommu f’ mohhna dan il-kuncett, jigifieri, li l-kelma “anglu” tfisser *messagġier*. Il-bniedem qatt ma huwa mholli biex jadura lil l-angli, billi Alla biss jista’ jkun adurat jew moghti qima (Lhud 1:3-8; Rivelazzjoni 22:8-9).

II. ATTIVITAJIET TA’ L-ANGLU TA’ JAHWEH

Fit-Testment il-Qadim ahna nsibu millanqas 23 riferenza separati ghax-xoghol Tiegħu għall-poplu ta’ Alla.

(1) *Ġenesi 16:7-14*. F'*Ġenesi 16:7-14*, l-anglu tal-Mulej deher lil Hagar, il-qaddejja ta' Sara hekk kif hija kienet qed tiġġerra fid-deżert. Hu wiegħed lilha iben u posterità kbira.

*“U semmiet isem il-Mulej li kien
kellimha, inti Alla li tarani..”*
(*Ġen-esi 16:13*).

(2) *Ġenesi 18:1-2*. F'*Ġenesi 18:1-2*, aħna naqraw li l-Mulej Alla deher lil Abraham f'*Mamri*:

*“Hu rafa' għajnejh u ħares, u,
ara, tlitt irġiel kienu hdejh....”*
(*Ġenesi 18:2*).

Abraham stedinhom biex jidhlu ġewwa u tahom jieklu. Wiegħed minnhom wiegħed li Sara kien se jkollha iben fi żmien sena (*Ġenesi 18:10*). Meta Sara dahket b'din l-idea, ir-raġel stqarr li xejn ma kien wisq iebes għall-Mulej (*Ġenesi 18:14*). Hu qal lil Abraham li hu kien niżel isfel biex jinvestiga s-sitwazzjoni f'*Somoa*. Abraham fehem li dak ir-raġel kien l-Imħallef tad-din-ja kollha (*Ġenesi 18:25*). Wara li Abraham kien assig-ura wegħda mir-raġel li kienet tikkonċerna lil sodoma,

“II-Mulej telaq” (*Ġenesi 18:32*;
enfasi tiegħi).

Imbagħad naqraw li Hu (il-Mulej):

*“bagħat fuq Sodoma u Gomorra
xita ta' kubrit u nar...”* (*Ġenesi 18:*
32).

Innota li waqt li Hu deher li kien raġel ordinarju, fir-realtà kien il-Mulej li żar lil Abraham f'dak il-jum.

(3) *Ġenesi 22:9-18*. Ġenesi 22:9-18 jirreġistra l-isto-rja ta' Abraham joffri lil Izakk. Sewwasew kif il-pat-rijarka mdahhal sewwa fiz-żmien rafa' idu biex joqtol lil l-uniku iben tiegħu,

“l-anġlu tal-Mulej sejjahlu mis-sema” (Ġenesi 22:11).

Meta Abraham ra l-muntun li kien ipprovdut, hu sejjah il-post Jahweh-jire (Ġenesi 22:14). U, l-anġlu tal-Mulej sejjah lil Abraham it-tieni darba...u qal,

“Hlift fuqi nnifsi, qal Jahweh...”
(Ġenesi 22:16).

Imbagħad Hu gedded il-wegħda tal-patt tal-Messija.

(4) *Ġenesi 28:10-17*. Ġenesi 28:10-17 jgħid dwar il-ħolma ta' Ġakobb f'Betel. Hu ra sellum wieqaf fl-art, u l-quċcata tiegħu tilħaq is-sema,

“u ara l-anġli ta' Alla kienu telgħin u neżlin fuqu....” (Ġenesi 28:12).
(In-nota f'qiegħ il-paġna tgħid li Jahweh kienet wieqaf maġenbu.)

Mosè jgħidilna f'Ġenesi 31:11-13 li kien l-anġlu tal-Mulej li kien “l Alla ta' Betel” li ra Ġakobb. Meta Ġakobb kien sejjer lura lejn pajjiżu hu issara ma' raġel matul il-lejl. Ir-raġel qal,

“int ma jibqax jismek aktar Ġakobb, iżda Izrael, ghax int issarajt ma' Alla,....U Ġakobb semma dak

il-post Penjel: għax qal: Rajt lil Alla wiċċ imbwiċċ” (Ġenesi 32:22-30).

Hosegħa wara kiteb dwar Ġakobb,

“Qabad għarqub huh fil-ġuf, u fi rgulitu ssara ma’ Alla. Iva issara ma’ l-anġlu, Imqar il-Mulej, Alla ta’ l-eżerċti, Jahweh ismu...” (Hosegħa 12:3-5)

(5) *Ġenesi 48:15-16.* Fuq is-sodda tal-mewt tiegħu, Ġakobb bierek lil ibnu bl-isem ta’ Alla, l-anġlu li kien ħelsu minn kull deni (*Ġenesi 48:15-16*).

(6) *Eżodu 3:2-14.* Keta Mosè ra s-sigra taqbad,

“deherlu l-anġlu tal-Mulej f’ nar iħ-agġeg f’ nofs il-gholliq...u x’hin il-Mulej ra li resaq fil-ġenb biex jara, Alla sejjahlu minn fost il-gholliq, u qal:...la toqrobx ’il hawn; nehhi s-sandli tiegħek minn riglejk, għax il-post li qieghed fuqu hu art im-qaddsa.”

Meta kien mistoqsi minn Mosè x’kien jismu, Hu wiegħeb li ismu kien:

“JIEN LI JIEN li tkellimt miegħu”
(*Eżodu 3:2-14*).

(7) *Eżodu 14:19-20.* Kien:

“l-anġlu ta’ Alla, li mar quddiem il-kamp ta’ Izrael,”

meta huma ħargu mill-Eġittu (Eżodu 14:19-20). Madankollu, f'Eżodu 13:2-3 jintqal li kien Jahweh li mar quddiemhom fil-kolonna tas-shab u tan-nar.

(8) *Eżodu 23:20-23*. Dwar l-anglu tieghu, Jahweh wissa lil Izrael,

“Ara, jien se nibghat Anglu quddiemek, biex iharsek fit-triq, u biex iwasek fil-post li jien hejjejt. Oqghod attent quddiemu, u isma' kliemu; la tmerihx, ghax ma jahfril-komx dnuvietkom: ghax ismi fih” (Eżodu 23:20-23).

Innota li huma kellhom jobdu lil anglu u li hu kien jista' jahfrilhom dnuviethom.

(9) *Eżodu 33:1-3, 12-16*. Meta l-Lhud ghamlu l-ghogol tad-deheb, Alla nehha lil dan l-anglu speċjali u wieghed biss li jibghat anglu ordinarju. Dan tant beż-za' u nkwieta lil Mosè u lill-poplu li Mosè talab bil-ħniena lil Alla biex jerga' jikkunsidra l-pożizzjoni tie-ghu. Fuq l-indiema tagħhom, Alla iddeċieda li jibghat l-anglu Tieghu biex ghal darb'ohra jerga' jmexxihom (Eżodu 33:1-3, 12-16). Isaija jikkummenta li dan kien “l-anglu tal-prezenza tieghu” li ggwidahom u pprote-ġihom (Isaija 63:9). L-espressjoni letteralment tfisser anglu tal-wiċċ *Tieghu*.

(10) *Ġozwè 5:13-15*. Kif Ġozwè ipprepara n-nazzjon biex jimmarċja fuq Ġeriko:

*“hu rafa’ ghajnejh u hares,
u, ara, kien hemm ragel wie-
qaf biswitu, b’sefju mislut
f’idu.”*

Meta kien mistoqsi min kien hu, ir-ragel wiegeb li Hu kien,

*“il-kap [prinċep] ta’ l-eżerċ-
tu tal-Mulej...u Ġożwè wa-
qa’ għal wiċċu fl-art, u tah
qima, u qallu: Xi jghid sidi
lill-qaddej tiegħu? U l-kap
ta’ l-eżerċtu tal-Mulej qal lil
Ġożwè: Nehhi s-sandli minn
riġlejk, għax il-post fejn int
qiegħed hu qaddis. U
Ġożwè għamel hekk”
(Ġożwè 5:13-15).*

(11) *Imħallfin 2:1-5; 6:11-14; 13:16, 20.* Tliet darbiet il-ktieb ta’ Imħallfin jirreġistra d-dehriet ta’ dan l-aṅġlu (messaggier) maghruf. Hu deher lin-nazzjon f’Bokim biex iċanfarhom għad-dizubbidjenza tagħhom (2:1-5). Hu deher lil Gedgħon biex jikkummissjonah halli jsalva lil Izrael minn taħt il-Midjani. Hawn, għal darb’ohra, l-aṅġlu huwa msejjaħ Jaħweh, Mulej (6:11-14). F’Imħallfin kapitlu tlettax, Hu deher lil Manuwah u lil martu u wiegħedhom iben, Sansun. Meta Manuwah offrielu l-ikel biex jiekol, l-aṅġlu ordnalu biex “joffrih lil Jaħweh” bħala sagrificcju (Imħallfin 13:16). Naqraw f’versi 16-18,

“Manuwah ma kienx jaf li hu anglu tal-Mulej [Jah-weh]. U Manuwah qal lil l-anglu tal-Mulej: X’jismek, biex meta jsehħ kliemk, ah-na nwegghuk? U l-anglu tal-Mulej qallu: Ghaliex tistaq-sini ismi, meta tara li hu ta’ l-ghageb?”

Meta l-offerta tal-hruq kienet magħmula “l-anglu tal-Mulej tala’ fil-fjamma ta’ l-artal” (13:20).

(12) *2 Slaten 19:33-36.* Fit-2 Slaten 19:33-36, Jah-weh wiegħed li jsalva lil Ġerusalem u lis-sultan Hezekija mill-armati ta’ Sennaheerib, sultan ta’ l-Assirja. Naqraw f’vers35,

“U gara dak il-lejl, illi hareg l-anglu tal-Mulej, u darab fil-kamp ta’ l-Assirjani, mija u hamsa u tmenin elf.”

(13) *1 Kronaki 21:9-30.* Meta David dineb billi għamel ċensiment militari tan-nazzjon tiegħu, Alla bagħat pesta fil-pajjiż permezz ta’ l-anglu Tiegħu. Naqraw hekk f’vers 16,

“U David rafa’ ghajnejh, u ra l-anglu tal-Mulej wieqaf bejn l-art u s-sema, u sejfu mislut f’idu, u mindud fuq Ġerusalem.”

Meta nkomplu naqraw dan il-vers insibu li

“David u x-xjuħ ta’ Izrael, li kienu lebsin lix-xkejjer, wa-qgħu għal wiċċhom u talbu.”

(14) *Danjel 10:5-14*. Danjel ra l-anglu tal-Mulej fis-sena 533 Q.K. waqt eżilju f’Babel. Danjel ra:

“raġel liebes il-ghazel, u ġenbejh kienu mħazzmin biddeheb fin ta’ Ufaż: Ġismu kien qisu berill, wiċċu kellu d-dehra tal-berqa, u ghajnejh bħal torċi jheggu, u dirghajh u riġlejh jilmaw bħal bronż ileqq, u l-hoss ta’ kliemu bħal hoss ta’ kotra.”

Danjel hassu bla sahha fil-prezenza ta’ l-ghageb tiegħu. Hu kien ġie biex jirrivela l-futur tan-nazzjon lil Danjel (10:5-14).

III. SOMMARJU TAL-FATTI DWAR L-ANĠLU TA’ JAHWEH

Ahna rajna li passagġi li jibdedw bl-anglu bhala s-sugġett generalment jibdlu l-ismijiet għal *Jahweh*, *Alla* jew *Mulej* kif naraw f’Eżodu 3:2-6. L-anglu jistqarr il-qawwa u l-awtorità ta’ Alla. Per eżempju,

- Hu hafer id-dnubiet (Eżodu 23:20-23). Imma, dan Alla biss jista’ jagħmlu (Mark 2:5-10).

- Hu rrivela l-futur (Danjel 9:14).
- Hu kellu s-setgha li jiggudika, li jsalva jew li jeqred (1 Kronaki 21:14-15).
- Il-poplu ta' Alla kien imholli li jaghti qima lil dan l-Anglu. Imma ahna pprojbiti strettament li naghtu qima lil l-anglu ordinarju (Riv. 22: 8-9).
- Imma Lhud 1:6 jghid: “Ha jqimuh l-angli kollha ta' Alla” li juri li ma hemm ebda anglu li tisthoqqlu l-qima!

IV. MIN MELA HU L-ANGLU TAL-MULEJ (JAHWEH)?

(1) *Ċertament li Hu mhuwiex kreatura mahluqa.* Hu mhuwiex raġel għalkemm spiss deher hekk. Hu mhuwiex sempliċiment anglu mahluq. Lanqas ma Hu Alla l-Missier, għaliex Ġwanni jghidilna li “*Hadd qatt ma ra 'l Alla f'xi żmien*” (Ġwanni 1:18). Ftakar li l-anglu qal lil Manuwah biex iqim iehor u mhux lilu (Imħallfin 13:15-16).

(2) *L-osservazzjonijiet li ġejjin għandhom jistabbilixxu li dan l-anglu qawwi ma kien hadd hlief il-Kelma ta' Alla, Kristu l-pre-inkarnat.*

- (i) *L-ewwel*, l-anglu tal-Mulej qal lil Mosè li ismu kien “JIEN LI JIEN,” imma Ġesù stqarr Għalih Innifsu li Hu kien il-JIEN HU (Ġwanni 8:58).
- (ii) *It-tieni*, l-anglu mexxa lil Izrael fid-deżert u pprovda l-bżonnijiet tagħhom (Ezodu 14:19, 20). Mosè qal li Jahweh

- ordna lil Mosè biex jolqot il-blata biex in-nies jixorbu fid-deżert. (Eżodu 17:6). Imma, l-appostlu Pawlu jghid-ilna li dik il-blata li huma xorbu minnha kienet Kristu (1 Korintin 10:2-4).
- (iii) *It-tielet*, f'Ġożwè, l-aṅglu huwa l-prinċep jew il-kap ta' l-eżerċitu tal-Mulej (Jahweh; Ġożwè 5:14). F'Rivelazzjoni 19 aħna naraw l-armata tas-sema u l-kap magħruf tagħha. Imbagħad Ġwanni jara l-isem Tiegħu li huwa “Il-Kelma ta' Alla” (Riv. 19:11-16; ara vers 13). Ġwan-ni jidenetifika l-Kelma bħala “l-iben il-waħdieni mill-Missier, li sar bniedem” (Ġwanni 1:1-3, 14; ara wkoll Isaija 9:6).
- (iv) *Ir-raba'*, l-aṅglu qal lil Manuwah li ismu kien “ta' l-ghageb (Imħallfin 13:16-18). Isaija, fil-profezija famuża tiegħu tal-Messija, qal, “*u ismu jkun Kunsillier tal-Ghageb, Alla qawwi, Missier għal dejjem, il-Prinċep tal-Paċi*” (Isaija 9:6).
- (v) *Il-ħames*, Isaija jsejjahlu, “l-aṅglu tal-pre-żenza ta' Alla,” li jfisser “ta' wiċċu” (Isa-ija 63:9). Il-kittieb Lhudi jghid li Kristu Hu “*d-dija tal-glorja ta' Alla u x-xbieha ta' l-essenza tiegħu* (ta' Alla).” Edward Young jghid, “L-aṅglu ta' Wiċċu huwa l-aṅglu li hu wiċċu jew li fih wiċċu huwa magħmul ċar. Fih il-

Mulej Innifsu Hu prezenti” (*Il-Ktieb ta’ Isaija*, Vol. 3, p. 482).

- (vi) *Is-sitta*, Ġakobb ra sellum jilhaq mill-art tas-sema u l-anġli telghin u neżlin fuqu u Jahweh (il-Mulej) wieqaf maġenbu (nota f’qiegħ il-paġna) (Ġenesi 28:13). Ġesù jiddikjara Lilu Nnifsu li s-sellum huwa Hu (Ġwanni 1:51).
- (vii) *Is-sebgha*, l-anġlu tal-Mulej, ta’ Jahweh jista’ jkun mogħti l-qima (Ġożwè 5:4). Ebda sempliċi bniedem jew anġlu maħluq ma jistgħu jkunu mogħtija qima aċċettabbli (Atti 10:25-26; Riv. 22:8-9). Imma, Ġesù spiss aċċetta l-qima tal-bnedmin (Matthew 28:17; Lhud 1:6b).
- (viii) *It-tmienja*, l-anġlu huwa ripetutament im-sejjah Jahweh, Mulej. Imma, Ġesù huwa msejjah ukoll Jahweh. Isaija 43:11 jaffer-ma li ma hemm ebda salvatur hlief Jahweh. Imma, Pawlu f’Titu 2:13 jiddeskrivi lil Ġesù bhala “*Alla l-kbir, u s-Salvatur tagħna Ġesù Kristu.*” Għalhekk, Ġesù Hu Jahweh. Ahna ma naffermawx li Ġesù Hu l-Missier. Ahna sempliciment nagħrfu l-fatt li kittieba ispirati jattribwixxu n-nom deskrittiv Jahweh għat-tliet persuna kollha tad-Divinità Mqaddsa. Il-Kelma Jahweh tiddeskrivi persuna li hija eterna u teżisti minnha nfisha. Dan hu tassew dwar il-Missier, l-Iben u l-Ispirtu s-Santu.

- (ix) *Id-disa'*, Danjel ra l-anglu fil-glorja rjali tieghu f'kapitlu 10:5-6. Ġwanni l-appostlu ra l-istess eżistenza glorjuża fuq Patmos. Hu ra “*wiehed bħal bin il-bniedem, liebes libsa twila sa saqajh, u mhāzzem madwar sidru bil-hżiem tad-deheb. U rasu u xagħru kienu bojod bhas-suf, bojod daqs il-borra; u ghajnejh kienu bħal fjamma nar; U riglejħ bħal bronż ileqq, qishom innaddfin fil-forn; u lehnu bħal hoss ta' hafna ilmijiet...u wiċċu kien jiddi bhax-xemx fil-qawwa tagħha*” Kien l-Iben ta' Alla li kien imsallab imma rxox-tat (Riv. 1:12-18).

KONKLUŻJONI

(1) *Dawn id-dehriet ta' l-anglu ta' Jaħweh fiż-żminijiet l-antiki huma msejħa Teofaniji*, jiġifieri, meta Alla assumu l-forma ta' anglu jew ta' bniedem sabiex jitkellem u jaġixxi b'mod viżibbli u li jinstama' minn nies, biex jipprovdihom xi rivelazzjoni jew gwida.

(2) *Dawn il-hafna riferenzi juru li l-Mulej tagħna eżista sa mill-eternità mal-Missier*, l-istess kif Ġwanni afferma fil-bijografija tiegħu (Ġwanni 1:1-3). Huma jghidulna dwar l-attivitajiet tas-Salvatur għal dawk mifdija matul dawk is-snin twal meta l-umanità fittxet fid-dlam għal id li tiggwida, qabel ma Hu gie bhala Ġesù, bin Marija.

(3) *Fid-dawl ta' dawn l-iskritturi, halli ahna nonoraw u naduraw lill-Messija li bierek lill-bniedem fiż-zminijiet ta' l-antik bhala l-anġlu ta' Jahweh u jkompli li jagħmel hekk bhala Ġesù ta' Nazaret, l-Iben ta' Alla l-ħaj.*

(4) *Fl-Iskrittura Ġesù Kristu huwa msejjah b'divesi ismijiet u titli. Ġesù Kristu Hu msejjah Profeta f'dive-rsi siltiet. Ahna nafu li ebda profeta ma aċċetta qima. Imma Ġesù bhala Profeta aċċettaha.*

(5) *Fl-Iskrittura Ġesù Hu msejjah ukoll "Qassis il-Kbir." Imma ebda qassis il-kbira tad-dinja ma kien jiġi mogħti qima. Imma kif nafu ahna Ġesù Kristu jist-hoqqlu l-qima.*

(6) *Hekk ukoll, Ġesù Hu msejjah "anġlu" [messagġier]. Bl-istess mod Ġesù mhuwiex anġlu mahluq l-istess kif Hu mhuwiex profeta jew qassis il-kbir mahluq!*

"Il-grazzja ta' Sidna Ġesù Kristu, u l-imħabba ta' Alla, u x-xirka ta' l-Ispirtu s-Santu, ikunu magħkom ilkoll. Amen"
(2 Kor-intin 13:14).